



Detenzjoni u trasferiment ta' prigionieri

L-UE tgħin biex jiġu riabilitati l-prigionieri billi tippermettilhom li jiskontaw is-sentenza tagħhom fil-pajjiż ta' appartenenza tagħhom. Biex tagħmel dan, hija fasslet sistema għat-trasferiment tal-prigionieri lura lejn il-pajjiż tal-UE li jiġu minnu, dak li normalment jgħixu fih jew li miegħu għandhom rabtiet mill-qrib.

Is-sistema hija bbażata fuq **Tliet (3) "decizjonijiet qafas"**:

Id-decizjoni dwar it-trasferiment ta' prigionieri lejn il-pajjiż ta' appartenenza tagħhom

Id-Decizjoni Qafas tal-2008 dwar sentenzi ta' kustodja tippermetti li l-prigionieri jkunu jistgħu jiġu ttrasferiti lura lejn il-pajjiż fejn jgħixu normalment. Dan minħabba li jkun hemm ċans aħjar li l-prigionieri jiġu riabilitati fil-pajjiż ta' appartenenza tagħhom.

Id-Decizjoni ttejjeb il-komunikazzjoni bejn il-pajjiżi u tippermetti li jsiru trasferimenti f'termini ta' skadenza speċifiċi.

Minn meta din għet applikata?

Il-pajjiżi tal-UE kellhom jinkorporaw din id-decizjoni fil-liġi nazzjonali tagħhom sal-**5 ta' Diċembru 2011**. Informazzjoni dwar il-progress tal-implimentazzjoni tista' tinsab [hawnhekk](#).

X'għandu jinbidel?

Għall-UE, id-Decizjoni tissostitwixxi [l-Konvenzjoni Ewropea dwar it-trasferiment ta' persuni kkundannati \(1983\)](#) u l-[Protokoll Addizzjonali \(1997\)](#) tagħha, għalkemm dawn il-Konvenzjonijiet se jkomplu japplikaw għal pajjiżi mhux tal-UE.

Id-decizjoni dwar il-probation fil-pajjiż ta' appartenenza tal-awtur ta' ksur

Id-Decizjoni Qafas tal-2008 dwar il-miżuri ta' probation u sanzjonijiet alternattivi tagħmilha possibbli għal persuna li tintbagħat lura lejn il-pajjiż fejn normalment tgħix jekk hija tkun:

- għet ikkundannata u rrilaxxata fuq probation, jew
- ingħatat piena alternattiva

f'pajjiż tal-UE fejn ma tgħix normalment.

Dan il-pajjiż imbagħad jissorveljaha b'mod li sservi s-sentenza tagħha, billi n-nies jiġu riabilitati iktar faċilment f'pajjiżhom.

Minn meta din għet applikata?

Il-pajjiżi tal-UE kellhom jinkorporaw din id-decizjoni fil-liġi nazzjonali tagħhom sas-**6 ta' Diċembru 2011**. Informazzjoni dwar il-progress tal-implimentazzjoni tista' tinsab [hawnhekk](#).

X'għandu jinbidel?

Id-decizjoni tissostitwixxi l-partijiet rilevanti tal-[Konvenzjoni tal-1964 tal-Kunsill tal-Ewropa](#) dwar it-trażgressuri kkundannati jew liberati kondizzjonalment, għalkemm din il-Konvenzjoni tkompli tapplika għal pajjiżi mhux tal-UE.

Decizjoni dwar alternattivi għall-arrest preventiv

Id-Decizjoni Qafas tal-2009 tapplika l-principju ta' rikonossiment reċiproku għal decizjonijiet dwar miżuri ta' sorveljanza bħala alternattiva għall-arrest preventiv.

Għas-suspettati lliberati proviżorjament qabel is-smiġħ tal-kawża tagħhom, din id-decizjoni tippermetti li r-responsabbiltà għal **sorveljanza mingħajr arrest** tiġi ttrasferita lejn il-pajjiż fejn jgħixu normalment.

Dan jippermetti li ċ-ċittadini tal-UE jmorru lura lejn darhom, filwaqt li jkunu qegħdin jistennew is-smiġh tal-kawża f'pajjiż ieħor tal-UE. Il-pajjiż ta' appartenenza tagħhom jissorveljahom permezz ta' miżuri ta' kontroll mingħajr arrest (pereż. b'mod li jkunu meħtieġa jibqgħu f'post speċifiku, jew jintalbu jirrappurtaw f'għassa tal-pulizija kuljum). Dan jevita detenzjoni twila qabel is-smiġh tal-kawża barra mill-pajjiż.

Minn meta din għet applikata?

Il-pajjiżi kellhom jinkorporaw din id-deċiżjoni fil-liġi nazzjonali tagħhom sal-**11 ta' Diċembru 2012**. Informazzjoni dwar il-progress tal-implimentazzjoni tista' tinsab [hawnhekk](#).

Aktar informazzjoni

Ara l-[Organizzazzjoni Ewropea tal-Fabsijiet u s-Servizzi Korrettivi \(Europris\)](#) u l-[Konfederazzjoni Ewropea tal-Probation \(CEP\)](#).

Din il-paġna hi amministrata mill-Kummissjoni Ewropea. L-informazzjoni f'din il-paġna ma tirriflettix neċessarjament il-pożizzjoni uffiċjali tal-Kummissjoni Ewropea. Il-Kummissjoni ma taċċetta l-ebda responsabbiltà fir-rigward ta' kwalunkwe informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali fir-rigward tar-regoli dwar id-drittijiet tal-awtur għall-paġni Ewropej.

Il-Kummissjoni qiegħda fil-proċess li taġġorna xi ftit mill-kontenut fuq dan is-sit web fid-dawl tal-ħruġ tar-Renju Unit mill-Unjoni Ewropea. Jekk is-sit ikun fih kontenut li għadu ma jirriflettix il-ħruġ tar-Renju Unit, dan mhux intenzjonat u se jiġi indirizzat.

L-aħħar aġġornament: 25/03/2020